

5. കോൺഗ്രസ് വ്യവസ്ഥ വെല്ലുവിളിയും പുനഃസ്ഥാപനവും

പ്രധാനമന്ത്രി ജവഹർലാൽ നെഹ്റു 1964 മെയ് മാസത്തിൽ അന്തരിച്ചു. നെഹ്റുവിന്റെ മരണശേഷം ഇന്ത്യ രണ്ട് പ്രധാന വെല്ലുവിളികൾ നേരിട്ടു - നെഹ്രുവിന് ശേഷം ആരാണ്? നെഹ്റുവിന് ശേഷം എന്ത്? . ഇന്ത്യൻ ജനാധിപത്യത്തിന്റെ ഭാവിയെക്കുറിച്ച് പോലും ചർച്ചകൾ ആരംഭിച്ചു.

ലാൽ ബഹാദൂർ ശാസ്ത്രി യുഗം (1964 -1966)

കോൺഗ്രസ് പ്രസിഡന്റ് കെ കാമരാജും മുതിർന്ന നേതാക്കളും ലാൽ ബഹാദൂർ ശാസ്ത്രിയെ ഇന്ത്യയുടെ രണ്ടാമത്തെ പ്രധാനമന്ത്രിയായി ശുപാർശ ചെയ്യുകയും കോൺഗ്രസ് പാർട്ടി അത് അംഗീകരിക്കുകയും ചെയ്തു. ഇനിപ്പറയുന്ന കാരണങ്ങളാൽ കോൺഗ്രസ് പാർട്ടി ശാസ്ത്രിയെ പ്രധാനമന്ത്രിയായി തിരഞ്ഞെടുത്തു.

1. വർഷങ്ങളോളം നെഹ്റു മന്ത്രിസഭയിൽ മന്ത്രിയായിരുന്ന ശാസ്ത്രി പരിചയസമ്പന്നനായ നേതാവായിരുന്നു. .
2. ശാസ്ത്രി ലാളിത്യത്തിന് പേരുകേട്ട നേതാവായിരുന്നു.
3. റെയിൽവേ അപകടത്തെത്തുടർന്ന് റെയിൽവേ മന്ത്രി സ്ഥാനം രാജിവച്ചതിലൂടെ ശാസ്ത്രി തന്റെ ധാർമിക ഉത്തരവാദിത്വം തെളിയിച്ചിരുന്നു .

ശാസ്ത്രിയുടെ കാലഘട്ടത്തിൽ ഇന്ത്യ രണ്ട് പ്രധാന വെല്ലുവിളികൾ നേരിട്ടു.

1. വരൾച്ചയും ഭക്ഷ്യ പ്രതിസന്ധിയും
2. 1965 ലെ ഇന്തോ - പാക് യുദ്ധം.

ശാസ്ത്രിയുടെ പ്രസിദ്ധമായ മുദ്രാവാക്യമായ "ജയ് ജവാൻ, ജയ് കിസാൻ" രണ്ട് വെല്ലുവിളികളെയും നേരിടാനുള്ള രാജ്യത്തിന്റെ ദൃഢനിശ്ചയത്തെ സൂചിപ്പിച്ചു . വളരെ പ്രസിദ്ധമായ താഷ്കന്റ് കരാർ ഒപ്പിട്ട ഉടൻ തന്നെ, 1966 ജനുവരി 10 ന്, ശാസ്ത്രി അന്തരിച്ചു.

ശാസ്ത്രി മുതൽ ഇന്ദിരാഗാന്ധി വരെ

ലാൽ ബഹാദൂർ ശാസ്ത്രിയുടെ മരണശേഷം പ്രധാനമന്ത്രി സ്ഥാനത്തിനായി ഇന്ദിരാഗാന്ധിയും മൊറാർജി ദേശായി തമ്മിൽ കടുത്ത മത്സരമുണ്ടായിരുന്നു. മുതിർന്ന നേതാക്കൾ ഇനി പറയുന്ന കാരണങ്ങളാൽ ഇന്ദിരാഗാന്ധിയെ പിന്തുണച്ചു.  HSSLIVE.IN

1. ഭരണപരവും രാഷ്ട്രീയവുമായ അനുഭവപരിചയകുറവ് മൂലം ഉപദേശങ്ങൾക്കായി ഇന്ദിര ഗാന്ധി തങ്ങളെ ആശ്രയിക്കുമെന്നു മുതിർന്ന നേതാക്കൾ പ്രതീക്ഷിച്ചു.
2. മൊറാജി ദേശായി കർക്കശക്കാരനായ നേതാവായിരുന്നു.
3. നെഹ്റു കുടുംബത്തോടുള്ള വിശ്വസ്തത.

നാലാമത്തെ പൊതുതെരഞ്ഞെടുപ്പ്, 1967

1967 പൊതുതെരഞ്ഞെടുപ്പ് ഇന്ത്യയുടെ രാഷ്ട്രീയ ചരിത്രത്തിലെ ഒരു വഴിത്തിരിവായിരുന്നു. നിരവധി ഘടകങ്ങൾ കാരണം കോൺഗ്രസ് ഗുരുതരമായ വെല്ലുവിളി നേരിട്ടു.

1. രണ്ട് പ്രധാനമന്ത്രിമാർ തുടർച്ചയായ വർഷങ്ങളിൽ മരണപ്പെട്ടു.
2. പുതിയ പ്രധാനമന്ത്രി അനുഭവപരിചയമില്ലാത്ത ഒരാളായിരുന്നു.
3. ഗുരുതരമായ സാമ്പത്തിക പ്രതിസന്ധി.
4. കാർഷിക, വ്യാവസായിക ഉൽപാദനത്തിൽ കുറവുണ്ടായി.
5. വിദേശനാണ്യശേഖരം കുറഞ്ഞു .
6. സൈനിക ചെലവിൽ വർധനയുണ്ടായി .
7. വിലക്കയറ്റം .
8. ഭക്ഷ്യക്ഷാമം .
9. വർദ്ധിച്ചുവരുന്ന തൊഴിലില്ലായ്മ
10. രാജ്യത്ത് ജനകീയ പ്രക്ഷോഭങ്ങൾ .

നോൺ - കോൺഗ്രസിസം



തങ്ങൾക്കിടയിലെ ഐക്യമില്ലായ്മയാണ് കോൺഗ്രസിനെ അധികാരത്തിൽ നിർത്തുന്നുവെന്ന് മനസ്സിലാക്കിയ പ്രതിപക്ഷ പാർട്ടികൾ കോൺഗ്രസ് വിരുദ്ധ മുന്നണികൾ രൂപീകരിക്കുവാൻ തീരുമാനിച്ചു. പ്രത്യയശാസ്ത്രപരമായി വ്യത്യസ്തമായ രാഷ്ട്രീയ പാർട്ടികൾ കോൺഗ്രസ് പാർട്ടിയെ പരാജയപ്പെടുത്തുന്നതിനായി തിരഞ്ഞെടുപ്പ് സഖ്യങ്ങളിൽ ഏർപ്പെടുവാൻ തീരുമാനിച്ചു. . ഇന്ദിരാഗാന്ധിയുടെ അനുഭവപരിചയകുറവും കോൺഗ്രസിലെ ഗ്രൂപ്പിസവും തെരഞ്ഞെടുപ്പിൽ വിജയിക്കാൻ ഏറ്റവും മികച്ച അവസരം നൽകിയെന്ന് അവർക്ക് തോന്നി. ഈ തന്ത്രത്തെ 'നോൺ കോൺഗ്രസിസം' എന്നാണ് രാം മനോഹർ ലോഹിയ വിശേഷിപ്പിച്ചത്. ഇന്ത്യയിലെ ജനാധിപത്യവിരുദ്ധമായ കോൺഗ്രസ് ഭരണം അവസാനിപ്പിച്ച് ജനാധിപത്യത്തെ സംരക്ഷിക്കുന്നതിനായി പ്രതിപക്ഷ പാർട്ടികളുടെ ഐക്യം അനിവാര്യമാണെന്ന് പറഞ്ഞുകൊണ്ട് അദ്ദേഹം ഒരു സൈദ്ധാന്തിക വാദം മുന്നോട്ടുവച്ചു.

തെരഞ്ഞെടുപ്പ് വിധി

ലോക്സഭാ തെരഞ്ഞെടുപ്പിൽ കോൺഗ്രസ് വിജയിച്ചത് തെരഞ്ഞെടുപ്പ് ചരിത്രത്തിലെ ഏറ്റവും കുറഞ്ഞ സീറ്റുകളോടെയാണ്. മുതിർന്ന കോൺഗ്രസ് നേതാക്കളും കേന്ദ്രമന്ത്രിമാരും പരാജയപ്പെട്ടു. ഏഴ് സംസ്ഥാന നിയമസഭാ തെരഞ്ഞെടുപ്പുകളിൽ കോൺഗ്രസ് പരാജയപ്പെടുകയും മറ്റ് രണ്ട് സംസ്ഥാനങ്ങളിൽ സർക്കാരുകൾ

രൂപീകരിക്കുന്നതിൽ പരാജയപ്പെടുകയും ചെയ്തു. പഞ്ചാബ്, ഹരിയാന, ഉത്തർപ്രദേശ്, മധ്യപ്രദേശ്, ബീഹാർ, പശ്ചിമ ബംഗാൾ, ഒറീസ്സ, മദ്രാസ്, കേരളം എന്നിവിടങ്ങളിൽ കോൺഗ്രസ് ഇതര സർക്കാരുകൾ രൂപീകരിക്കപ്പെട്ടു. തമിഴ്നാട്ടിലെ ഡിഎംകെ സർക്കാർ സ്വന്തമായി ഭൂരിപക്ഷമുള്ള ഇന്ത്യയിലെ ആദ്യത്തെ നോൺ കോൺഗ്രസ് സർക്കാരായിരുന്നു.



കൂട്ടുകെട്ടുകൾ

കോൺഗ്രസിതര പാർട്ടികൾ രൂപീകരിച്ച സഖ്യ സർക്കാരുകളെ എസ്വിഡി (സംയുക്ത വിധായക് ദൾ) സർക്കാരുകൾ എന്നാണ് വിശേഷിപ്പിച്ചത്. കോൺഗ്രസിതര പാർട്ടികൾ തമ്മിലുള്ള പ്രത്യയശാസ്ത്രപരമായ വ്യത്യാസങ്ങൾ എസ്വിഡി സർക്കാരുകളുടെ പ്രകടനത്തെ ബാധിച്ചു.

കോൺഗ്രസിൽ പിളർപ്പ്

ശക്തരും സ്വാധീനമുള്ളവരുമായ കോൺഗ്രസ് നേതാക്കളുടെ ഒരു കൂട്ടമായിരുന്നു സിൻഡിക്കേറ്റ്. അവരുടെ ഉപദേശങ്ങൾ പാലിക്കുമെന്ന പ്രതീക്ഷയിൽ ഇന്ദിരാഗാന്ധിയെ ഇന്ത്യയുടെ മൂന്നാമത്തെ പ്രധാനമന്ത്രിയായി നിയമിക്കുന്നതിൽ സിൻഡിക്കേറ്റ് ഒരു പ്രധാന പങ്ക് വഹിച്ചു. എന്നാൽ ഇന്ദിരാഗാന്ധി മുതിർന്ന നേതാക്കളെ മാറ്റിനിർത്തി പാർട്ടിക്ക് പുറത്തുനിന്നുള്ള ഒരു കൂട്ടം ഉപദേശകരെ തിരഞ്ഞെടുത്തു.

സിൻഡിക്കേറ്റിൽ നിന്ന് സ്വാതന്ത്ര്യം നേടുന്നതിനും കോൺഗ്രസ് പാർട്ടിയുടെ നഷ്ടപ്പെട്ട പ്രതാപം വീണ്ടെടുക്കുന്നതിനും ഇന്ദിരാഗാന്ധി ധീരമായ ഒരു തന്ത്രം സ്വീകരിച്ചു. ഇടതുപക്ഷ ചായ്വോടെയാണ് അവർ പുതിയ പത്തിന പരിപാടി അവതരിപ്പിച്ചത്. 1967 ലെ ഇന്ദിര ഗാന്ധിയുടെ പ്രസിദ്ധമായ പത്തിന പരിപാടിയിൽ ഉൾപ്പെടുത്തിയ പ്രധാന ഇനങ്ങൾ താഴെ കൊടുക്കുന്നു.

1. ബാങ്കുകളുടെ സാമൂഹിക നിയന്ത്രണം.
2. പൊതു ഇൻഷുറൻസിന്റെ ദേശസാൽക്കരണം.
3. നഗരത്തിലെ സ്വത്തിനും വരുമാനത്തിനും പരിധി.
4. ഭക്ഷ്യധാന്യങ്ങളുടെ പൊതു വിതരണം.
5. ഭൂപരിഷ്കരണം
6. ഗ്രാമീണമേഖലയിലെ ദരിദ്രർക്ക് വീടുകൾ.

ഇന്ദിരാഗാന്ധി ആരംഭിച്ച ഇടതുപക്ഷ ആഭിമുഖ്യമുള്ള പരിപാടിയിൽ സിൻഡിക്കേറ്റിന് ഗുരുതരമായ എതിർപ്പ് ഉണ്ടായിരുന്നു.

രാഷ്ട്രപതി തിരഞ്ഞെടുപ്പ്, 1969.

1969 ലെ പ്രസിഡന്റ് തിരഞ്ഞെടുപ്പിലെ സ്ഥാനാർത്ഥിയായി എൻ സഞ്ജീവ റെഡ്ഡിയെ കോൺഗ്രസ് പാർട്ടി നാമനിർദ്ദേശം ചെയ്തു.

സ്വതന്ത്ര സ്ഥാനാർത്ഥിയായി നാമനിർദ്ദേശം സമർപ്പിക്കാൻ അന്നത്തെ ഇന്ത്യൻ വൈസ് പ്രസിഡന്റ് വി വി ഗിരിയെ ഇന്ദിരാഗാന്ധി പ്രോത്സാഹിപ്പിച്ചു. എസ് സഞ്ജീവ് റെഡ്ഡിക്ക് വോട്ട് ചെയ്യണമെന്ന് കോൺഗ്രസ് എംപിമാരോടും എംഎൽഎമാരോടും ആവശ്യപ്പെട്ട് എഐസിസി പ്രസിഡന്റ് എസ് നിജലിംഗപ്പ വിപ്പ് നൽകി. ഇന്ദിരാഗാന്ധിയെ അനുകൂലിക്കുന്നവർ എ.ഐ.സി.സിയുടെ ഒരു പ്രത്യേക യോഗം വിളിച്ചു ചേർക്കണമെന്ന് അഭ്യർത്ഥിച്ചു. അതുകൊണ്ടാണ് ഈ വിഭാഗത്തെ **requisitionists**, അഭ്യർത്ഥനവാദികൾ, എന്ന് വിളിക്കുന്നത്. ഇന്ദിരാഗാന്ധി വി വി ഗിരിയെ നിശബ്ദമായി പിന്തുണയ്ക്കുകയും കോൺഗ്രസ് എംപിമാരോടും എംഎൽഎമാരോടും ഇഷ്ടമുള്ള സ്ഥാനാർത്ഥിക്ക് മനസാക്ഷി വോട്ടുചെയ്യാൻ ആഹ്വാനം ചെയ്യുകയും ചെയ്തു. എൻ സഞ്ജീവ റെഡ്ഡിയെ വി വി ഗിരി തിരഞ്ഞെടുപ്പിൽ പരാജയപ്പെടുത്തി.



എൻ സഞ്ജീവ റെഡ്ഡിയുടെ പരാജയം കോൺഗ്രസിൽ പിളർപ്പിന് കാരണമായി. സിൻഡിക്കേറ്റിന്റെ നേതൃത്വത്തിലുള്ള കോൺഗ്രസും (ഓർഗനൈസേഷൻ) ഇന്ദിരാഗാന്ധിയുടെ നേതൃത്വത്തിലുള്ള കോൺഗ്രസും (റിക്വിസിഷനീസ്റ്റുകൾ) രൂപീകരിക്കപ്പെട്ടു. ഈ രണ്ട് പാർട്ടികൾ പഴയ കോൺഗ്രസ്, പുതിയ കോൺഗ്രസ് എന്നും അറിയപ്പെട്ടു.

1971 ലെ തിരഞ്ഞെടുപ്പ്

പാർട്ടി വിഭജനത്തെത്തുടർന്ന് ഇന്ദിരാഗാന്ധി സർക്കാർ ന്യൂനപക്ഷമായി ചുരുങ്ങി. സി.പി.ഐ, ഡി.എം.കെ തുടങ്ങിയ ചില രാഷ്ട്രീയ പാർട്ടികളുടെ പിന്തുണയോടെ ഇന്ദിരാഗാന്ധി സർക്കാർ അധികാരം നിലനിർത്തി. കാലാവധി പൂർത്തിയാകുന്നതിന് മുമ്പ് ലോക് സഭ പിരിച്ചുവിടാൻ ഇന്ദിരാഗാന്ധി ശുപാർശ ചെയ്തു. അഞ്ചാമത്തെ ലോക് സഭ തെരഞ്ഞെടുപ്പ് 1971 ഫെബ്രുവരിയിൽ നടന്നു.

1971 ലെ പൊതുതെരഞ്ഞെടുപ്പ് ഇന്ദിരാഗാന്ധിയെ സംബന്ധിച്ചിടത്തോളം കടുത്ത മത്സരമായിരുന്നു. -

- കോൺഗ്രസ് (R) ഇതിനകം ദുർബലമായ പാർട്ടിയുടെ ഒരു വിഭാഗം മാത്രമായിരുന്നു.
- പരിചയസമ്പന്നരായ നേതാക്കളാണ് കോൺഗ്രസിനെ (O) നയിച്ചത്.
- എല്ലാ പ്രധാന കമ്മ്യൂണിസ്റ്റ് ഇതര, കോൺഗ്രസ് ഇതര പാർട്ടികളും ഗ്രാൻഡ് അലയൻസ് അഥവാ മഹാസഖ്യം എന്നറിയപ്പെടുന്ന ഒരു തിരഞ്ഞെടുപ്പ് സഖ്യം രൂപീകരിച്ചു.

എന്നാൽ കോൺഗ്രസിന് (R) ഒരു കൃത്യമായ തെരഞ്ഞെടുപ്പ് അജണ്ടയും ക്രിയാത്മക മുദ്രാവാക്യമുണ്ടായിരുന്നു. മറ്റ് പാർട്ടികൾക്ക് ഇത് ഇല്ലായിരുന്നു. ഗ്രാൻഡ് അലയൻസിന്റെ ഒരേയൊരു ലക്ഷ്യം ഇന്ദിരാ ഹഡാവോ (ഇന്ദിരയെ നീക്കംചെയ്യുക) ആണെന്ന് ഇന്ദിരാ ഗാന്ധി പറഞ്ഞു. ഇന്ദിരാഗാന്ധിയുടെ മുദ്രാവാക്യമായ ഗരിബി

ഹഡാവോ (ദാരിദ്ര്യം നീക്കം ചെയ്യുക) പാവപ്പെട്ട ഇന്ത്യക്കാരെ ആകർഷിച്ചു. ഗ്രാമീണ കൈവശങ്ങൾക്കും നഗര സ്വത്തുക്കൾക്കും പരിധി ഏർപ്പെടുത്തുക, വരുമാനത്തിലും അവസരത്തിലുമുള്ള അസമത്വം നീക്കം ചെയ്യുക, രാജഭരണാവകാശങ്ങൾ ഇല്ലാതാക്കുക തുടങ്ങിയ നയങ്ങൾ അവതരിപ്പിച്ചു കൊണ്ട് ദരിദ്രർ, ദളിതർ, സ്ത്രീകൾ, ന്യൂനപക്ഷങ്ങൾ, തൊഴിലില്ലാത്ത യുവാക്കൾ എന്നിവർക്കിടയിൽ ശക്തമായ അടിസ്ഥാന സൃഷ്ടിക്കാൻ ഇന്ദിരാഗാന്ധി ശ്രമിച്ചു. .

കോൺഗ്രസ്സ് (R) -സിപിഐ സഖ്യം ഇന്ത്യയുടെ തെരഞ്ഞെടുപ്പ് ചരിത്രത്തിലെ ഏറ്റവും കൂടുതൽ ലോക്സഭാ സീറ്റുകളുമായി (375) വിജയിച്ചു. 16 സീറ്റുകളിൽ മാത്രമാണ് കോൺഗ്രസ്സ് (0) വിജയിച്ചത്. 'റിയൽ' കോൺഗ്രസ്സ് ആണെന്നുള്ള തങ്ങളുടെ അവകാശവാദം കോൺഗ്രസ്സ് (R) തെളിയിച്ചു. 40 ൽ താഴെ നിയോജകമണ്ഡലങ്ങളിൽ മാത്രം വിജയിച്ച മഹാ സഖ്യം ഒരു വലിയ പരാജയമായിരുന്നു .

1971 ലെ ബംഗ്ലാദേശ് യുദ്ധത്തിലെ വിജയം ഇന്ദിരാഗാന്ധിയുടെ പ്രശസ്തി വർദ്ധിപ്പിച്ചു. 1972 ൽ നടന്ന എല്ലാ നിയമസഭാ തെരഞ്ഞെടുപ്പുകളിലും അവരുടെ പാർട്ടി വിജയിച്ചു. കേന്ദ്രത്തിലും എല്ലാ സംസ്ഥാനങ്ങളിലും കോൺഗ്രസ്സ് ആധിപത്യം പുനസ്ഥാപിച്ചു.

പഴയ കോൺഗ്രസിന്റെ പുനരുജ്ജീവനമായിരുന്നില്ല അത്. പുതിയ കോൺഗ്രസ്സ് ഇന്ദിര ഗാന്ധി എന്ന ഒരൊറ്റ നേതാവിനെ ആശ്രയിക്കുന്ന പാർട്ടിയായി മാറി. പാർട്ടി സംഘടന ഈ ദിവസങ്ങളിൽ ദുർബലമായിരുന്നു. പാർട്ടിക്കുള്ളിൽ ജനാധിപത്യം കുറഞ്ഞു വന്നു.

.....

MATHEW JOSEPH
HSST POLITICAL SCIENCE
GHSS KOZHICHAL, KANNUR

